



IL-KNISJA F'MALTA

SEGRETARJAT GĦALL-EDUKAZZJONI NISRANIJA  
Arċidjoċesi ta' Malta

## Regolamenti għad-Dhul fl-Iskejjel tal-Knisja f'Malta L-Ewwel Sena Kindergarten 2018-2019 - Applikanti li twieldu fis-sena 2015

### KRITERJI TAD-DHUL

#### 1. L-EWWEL KRITERJU – APPLIKANTI LI JINGĦATAW POST:

##### a. Tfal mid-Djar tal-Knisja.

- b. **Tfal ta' Impjegati ma' skola tal-Knisja** f'dik l-istess skola fejn jaħdem il-ġenitur jew fi skola tal-istess entità reliġjuża meta l-iskola hija fuq l-istess sit jew meta m'hemmx dhul f'livelli superjuri u sakemm it-tfal huma tal-istess sess bħal dak tal-livell superjuri.

Il-ġenitur irid ikun ilu impjegat *full time* mal-iskola għall-anqas sena minn mindu tibda s-sena skolastika li jmiss. Dan ma jinkludix min ikun impjegat Full-Time b'sigħat imnaqqsa (*Full-Time Reduced Hours*). Il-ġenitur irid ikun għadu mpjegat *full-time* mal-istess skola meta tibda s-sena skolastika li jmiss.

Jekk skola tiegħu bniet biss ma tistax tapplika għal tifel skont il-Kriterju tal-Impjegati u viċeversa. Izda tista' tapplika skont il-Kriterju ta' Applikanti Oħra (Para. 3).

L-iskejjel li jistgħu jaċċettaw fl-ewwel sena Kindergarten subien u bniet tal-impjegati tagħhom huma: **Subien u Bniet:** St. Angela Lija, Sliema, Msida, Rabat, Żabbar; St Francis Luqa, San Gwann, San Pawl il-Baħar, Sigġiewi; B'Kara, Cospicua, Imsida u Tas-Sliema; Theresa Nuzzo Hamrun u Marsa.

- ċ. **Tfal li jkollhom huthom jattendu Skola tal-Knisja matul is-sena skolastika 2017-2018 jistgħu jinkitbu fl-istess skola ta' huthom jew fi skola tal-istess entità reliġjuża.** B'aħwa nifhmu tfal li jkunu joqogħdu fl-istess dar u familja. Meta aħwa mhux mill-istess żewġ ġenituri jgħixu xi granet fil-gimgha flimkien dawn jitqiesu bħala aħwa. F'dan il-każ jiġu pprezentati d-dokumenti rilevanti. Tfal adottati, jew tfal li għalihom hemm ftehim ta' *fostering* għal ta' l-inqas ta' erba' snin, jitqiesu bħala aħwa tat-tfal tal-familja li jkunu qed jgħixu fiha. Il-Kriterju tal-Aħwa jista' japplika wkoll jekk ikun hemm postijiet vakanti fi snin oħra.

Jekk skola tiegħu bniet biss ma tistax tapplika għal tifel skont dan il-Kriterju tal-Aħwa u viċeversa, izda tista' tapplika skont il-Kriterju ta' Applikanti Oħra (Para. 3).

- d. **Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess entità reliġjuża. Dan it-trasferiment japplika bejn l-iskejjel ta' St. Angela u bejn ta' St. Francis.

- e. **Eżenzjoni f'każijiet serji ta' żmien barra minn Malta.** Dhul ta' tfal li ngħatatilhom eżenzjoni milli jattendu l-iskola minhabba li l-ġenituri kienu barra minn Malta għal xi raġuni serja. Dawn it-tfal jibdew jattendu l-iskola magħżula fil-proċess tad-dhul.

- 1.1 Dawn il-kriterji 1a-e qegħdin f'ġerarkija, l-ewwel jieħdu posthom it-tfal li ngħatatilhom eżenzjoni mill-attendenza, wara jiġu aċċettati t-tfal minn djar tal-Knisja, imbagħad it-tfal tal-impjegati, wara tal-aħwa u fl-aħħar dawk li qed jitolbu *transfer*.

- 1.2 Dawk li japplikaw skont wieħed minn dawn il-Kriterji 1 a-d ikunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola/ skejjel rilevanti. Jekk in-numru jkun akbar, l-ewwel jiġu aċċettati t-tfal tal-impjegati, wara l-aħwa li għandhom huthom fl-istess Kinder, warajhom l-aħwa li huthom se jkunu fi skola tal-istess entità reliġjuża, u nkomplu skont il-ġerarkija tal-kriterji. Jekk ma jkunx hemm post għal kull min hu f'wieħed minn dawn il-gruppi, tittella' polza għal dak il-grupp. Dawk li ma jkollhomx post u jkunu applikaw bil-kriterju tal-aħwa, ikunu jistgħu jagħżlu skola oħra tal-istess entità reliġjuża jekk huwa l-każ. L-oħrajn jieħdu sehem fil-Polza tal-Għażla.

- 1.3 Għal skop ta' trasparenza jiġu ppubblikati fuq [www.thechurchinmalta.org](http://www.thechurchinmalta.org) l-ismijiet u l-kriterji ta' dawn l-applikanti, skola skola.

- 1.4 Xi skejjel inizjalment ma jistgħux jaċċettaw studenti, jiġifieri dawk li għandhom 0 fil-kolonna 'Numru ta'

Postijiet' Para. 5. Pero` jista' jkun li waqt il-proċess tal-Għażla jew minhabba xi raġuni oħra jinholoq xi post vakanti f'dawn l-iskejjel. Dan il-post jiġi offrut skont il-kriterji tad-dħul u/jew ir-rizultat tal-Polza. Għalhekk min jinteressah xi post f'dawn l-iskejjel għandu japplika (ara wkoll Para. 15.3).

- 1.5** Waqt il-proċess tal-Għażla ta' Skola jista' jinholoq post vakanti f'xi skola li għaliha applikanti skont Kriterji 1a-d ma kienux ingħataw post. F'dan il-każ dawn jiġu offruti dan il-post vakanti skont il-ġerarkija tal-kriterji u skont kif ikunu ġew fil-polza rilevanti.  
Jekk jinqala' każ fejn jista' japplika xi wieħed mill-kriterji 1a-d dan jieħu preċedenza anke fuq il-*Waiting List* Generali.

**2. IT-TIENI KRITERJU - KAŻIJET SERJI: Jiġu milqugħa numru ta' tfal li għandhom bżonn l-għajnuna ta' L.S.A., tfal li jistgħu jitqiesu bħala każijiet soċjali u każijiet ta' *asylum seekers*, hekk kif spjegat hawn.**

Ir-Regolamenti jipprovdu għad-dħul ta':

- **każijiet serji tal-ewwel kriterju** jiġifieri każijiet serji tfal mid-djar tal-Knisja, tfal tal-impjegati, aħwa, trasferiment, eżentati mill-attendenza, u tfal minn Skola tal-Knisja bla Kontinwità
- **każijiet serji tat-tielet kriterju** jiġifieri każijiet serji Applikanti Oħra.

**2.1** Tfal li għandhom bżonn l-għajnuna ta' L.S.A. – Taħt dan il-kriterju ninkludu tfal li:

- huma *statemented* li għandhom bżonn għajnuna ta' L.S.A. jew simili, u li għalihom l-iskejjel jistgħu jipprovdu programm ta' edukazzjoni individwalizzat (IEP).
- bdew jew se jibdew il-proċess għand l-*istatementing moderating panel* jew għand ic-C.D.A.U.
- għandhom jew se jkollhom xi ċertifikat mingħand xi psikologu edukattiv jew simili, li jista' iwassal għal għajnuna ta' L.S.A. jew simili.
- tfal li se japplikaw għall-ewwel sena kindergarten u li meta ġew *screened* għall-awtizmu ġie ndikat li jista' ikollhom bżonn ta' L.S.A.

Mal-applikazzjoni għandhom jiġu sottomessi d-dokumenti rilevanti.

- 2.2** Tfal li diġà għandhom *statement* u talbu revizjoni tiegħu jew għamliu appell sad-data tal-applikazzjoni għandhom japplikaw bħala Każ Serju. Il-Kummissjoni tistudja dawn il-każijiet u tiddeciedi dwarhom.
- 2.3** F'każijiet fejn l-applikant ikun diġà ġie *statemented* u għandu LSA imma jkun għamel progress u fl-opinjoni tal-ġenituri, tal-iskola u tas-psicologist ikun jista' ikompli l-edukazzjoni tiegħu mingħajr l-għajnuna tal-L.S.A, anke jekk ikun għadu ma sarx il-proċess tal-*istatementing board* sabiex jitneħħa l-L.S.A, l-applikant ikun jista' jitlob lill-Bord tad-Dħul sabiex jiddetermina jekk japplikax mal-applikanti l-oħra jew bħala każ serju. F'dawn il-każijiet l-applikant għandu jippreżenta dokumentazzjoni rilevanti sabiex il-Bord tad-Dħul jiddetermina jekk l-applikant japplikax mal-applikanti l-oħra jew bħala każ serju.
- 2.4** Tfal li l-*istatement* tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti huma obbligati li jippreżentaw l-*istatement of needs* mill-*istatementing moderating panel*.
- 2.5** Dawk li ma japplikawx skont kif indikat hawn fuq u nkitbu fi Skola tal-Knisja, jitolfu d-dritt tal-post fl-iskola tal-Knisja.
- 2.6** **Każijiet soċjali.** Ma jaqgħux taħt din il-kategorija dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidhru separazzjonijiet; tfal adottati; tfal li qegħdin f'  *foster families*. Jistgħu jaqgħu taħt din il-kategorija, tfal li qegħdin taħt *Care Order*. Dwar tfal adottati u tfal li qegħdin f'  *foster families* ara wkoll Kriterju 1ċ.
- 2.7** Tfal li meta huma jew il-ġenituri tagħhom ġew Malta applikaw għall-ażil. Numru żgħir ta' postijiet fl-iskejjel tal-Knisja qed jiġi allokat lil dawn it-tfal.

Ir-regolamenti tad-dħul ta' każijiet serji u ta' tfal li meta huma jew il-ġenituri tagħhom ġew Malta applikaw għall-ażil, qed jiġu ppublikati f'dokumenti separati li jġibu t-titlu ta' *Regolamenti għad-Dħul fl-Iskejjel tal-Knisja f'Malta 2018-2019 Każijiet Serji* u *Church Schools Entry 2018-2019 Regulations for Asylum Seekers* rispettivament. Ir-regolamenti dwar il-Każijiet Serji u tal-*"Asylum Seekers"* għandhom jitqiesu bħala parti minn dawn ir-Regolamenti. Dawn id-dokumenti qegħdin fuq [www.thechurchinmalta.org](http://www.thechurchinmalta.org).

Tfal tal-ażil li għandhom bżonn l-għajnuna ta' L.S.A. kif hu deskritt f'para. 2.1, għandhom japplikaw skont

dawn ir-Regolamenti tal-Każijiet Serji bħala Applikanti Oħra jew skont il-każ.

- 2.8** F'każ li xi tfal li ma jkunux applikaw bħala każ serju jiżvolgi li għandhom bżonn l-għajnuna ta' L.S.A., dawn jitqiegħdu fil-kategorija u tittella' polza b'dan il-mod. L-applikanti jiġu preżentati b'żewġ gruppi ta' numri: wieħed miż-0 sad-9 u l-grupp l-ieħor miż-0 sa kemm hemm għexieren ta' applikanti. Dawn iż-żewġ gruppi jirrappreżentaw il-*units* u l-għaxriet. Jittella' numru minn kull grupp. Iż-żewġ numri li jittellgħu jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' polza bejniethom. Dan il-proċess ma jhassarx għażliet li diġà saru.

### **3. IT-TIELET KRITERJU - APPLIKANTI OĦRA: dawn jintgħażlu bil-polza.**

- 3.1** Fost l-Aplikanti Oħra jista' jkun hemm aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti. F'dan il-każ, jekk jitle' l-applikant il-kbir, iż-żgħir jikkwalifika skont il-Kriterju tal-Aħwa jekk ikun hemm post vakanti.

Dan japplika wkoll għall-każijiet serji jekk ikun possibli. L-ewwel jieħdu posthom il-każijiet serji tal-ewwel kriterju. Jista' ikun li skola jkollha post vakanti għal Shared LSA u l-applikant ikun Full Time LSA u għalhekk l-iskola ma tkunx tista' taċċetta lit-tifel/tifla.

Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu f'ih u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

### **4. SENA TAT-TWELID TAL-APPLIKANT - Kull min japplika għal post irid ikun imwieled fis-sena 2015.**

Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn f'mistax-il jum minn meta ssir l-applikazzjoni.

Il-ġenituri għandhom jiktbu lill-Bord tad-Dħul fl-indirizz li jidher f'Para. 19 u jippreżentaw id-dokumenti kollha rilevanti u mitluba mill-Bord. Il-Bord tad-Dħul jiddeciedi jekk tingħatax eżenzjoni jew le.

### **5. L-ISKEJJEL LI SE JAĊĊETTAW TFAL FL-EWWEL SENA KINDERGARTEN huma:**

Skola	Lokalità	Numru	Numru ta' Postijiet	
Bniet u Subien:		tat-Telefown	Subien	Bniet
St. Angela	Lija	21493474	7	7
St. Angela	Msida	21231458	7	7
St. Angela	Rabat	21454198	14	14
St. Angela	Sliema	21331302	7	7
St. Angela	Żabbar	21827272	7	7
St. Francis	Birkirkara	21442205	7	7
St. Francis	Luqa	21809330	0	0
St. Francis	San Ġwann	21383210	4	11
St. Francis	San Pawl il-Baħar	21573111	3	11
St. Francis	Sigġiewi	21460844	5	9
Theresa Nuzzo	Hamrun	27234513	14	14
<b>Total Subien u Bniet*</b>			75	94

\*F'każ ta' neċessità jista' ivarja n-numru ta' subien jew bniet iżda mhux it-total għad-dħul f'kull skola.

St. Angela Sliema qed tiriserva dritt li taċċetta tfal li jistgħu jiġu mill-istess dar tal-Knisja f'it qabel ma tibda s-sena skolastika.

- 5.1** L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija. L-iskejjel tal-Knisja joffru t-tagħlim tar-Reliġjon Kattolika li jinkludi tagħlim tal-etika kattolika. Dawn l-iskejjel mhux se joffru suġġetti alternattivi għal dan is-suġġett.

### **6. DOKUMENTI MEHTIEĠA MILL-APPLIKANTI:**

- a. Il-Kattoliċi jipprezentaw Ċertifikat tal-Magħmudija.
- b. Estratt taċ-Ċertifikat tat-Twelid (tal-Insinwa) tat-tifel/ tifla.
- ċ. Trid tiġi pprezentata l-Karta tal-Identità ta' missier jew omm it-tifel/ tifla. M'hemmx bżonn ta' fotokopja.
- d. Ritratt tat-tifel/ tifla (daqs ta' passaport).
- e. Dikjarazzjoni dwar il-Protezzjoni u l-Privatezza tad-Data, iffirmata mill-ġenituri jew il-kustodju. Din il-formola tista' tniżżilha minn [www.thechurchinmalta.org](http://www.thechurchinmalta.org).
- f. Il-mili ta' din l-applikazzjoni minn ġenitur wieħed, jew ta' rappreżentant tal-ġenituri, tindika li hemm qbil bejn il-ġenituri li ssir din l-applikazzjoni.  
Jekk xi hadd mill-ġenituri ma jaqbilx ma' din l-applikazzjoni jew mhux infurmat bl-applikazzjoni, u ma taħx il-kunsens tiegħu/ tagħha, din l-applikazzjoni tirriżulta invalida.
- g. Meta l-ġenituri huma separati jeħtieġ id-dokument riċenti li jindika l-kustodja u r-responsabilità għall-educazzjoni tat-tifel / tifla.  
Meta l-Qorti ddeċidiet li l-kustodja u/ jew l-educazzjoni tal-ulied hija kongunta, allura hemm bżonn il-firma (kunsens) taż-żewġ ġenituri u kopja tal-aħħar dokument tal-Qorti.

**Mad-dokumenti mitluba f'Para. 6a-g, iridu jiġu pprezentati wkoll id-dokumenti msemmija hawn taħt skont il-kriterju li wieħed qed japplika fih:**

- g. **Jekk qed tapplika skont il-Kriterju ta' Tfal minn Djar tal-Knisja:**  
Dikjarazzjoni fuq formola apposta, mimlija u ffirmata mid-Direttur tad-Dar tal-Knisja li turi lit-tifel/ tifla huwa/ hija residenti fid-Dar tal-Knisja. Din id-dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel/ tifla. Il-formola tista' tniżżilha minn [www.thechurchinmalta.org](http://www.thechurchinmalta.org).
- għ. **Jekk qed tapplika skont il-Kriterju tal-Aħwa:**
  - i. Ċertifikat tat-twelid tar-Registru Pubbliku (tal-Insinwa) tal-aħwa l-oħra;
  - ii. Fotokopja tal-Karta tal-Identità taż-żewġ ġenituri; u
  - iii. Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-dikjarazzjoni tingabar mill-iskola l-Erbgħa 15, il-Ħamis 16, il-Ġimgħa 17 u t-Tnejn 20 ta' Novembru 2017 mid-9.00 ta' filgħodu sa nofsinhar u l-formola tista' tniżżilha wkoll minn [www.thechurchinmalta.org](http://www.thechurchinmalta.org).
  - iv. F'każ ta' tfal adottati jew li qegħdin f' *foster families*, ċertifikat mill-Aġenzija li jindika li t-tifel/tifla huma adottati, jew hemm ftehim ta' *fostering* għal ta' l-inqas ta' erba' snin.
- h. **Jekk qed tapplika skont il-Kriterji tal-Impjegati, jew ta' *transfers*:**  
Dikjarazzjoni fuq formola apposta, mimlija u ffirmata mill-kap tal-iskola. Din id-dikjarazzjoni tingabar mill-iskola l-Erbgħa 15, il-Ħamis 16, il-Ġimgħa 17 u t-Tnejn 20 ta' Novembru 2017 mid-9.00 ta' filgħodu sa nofsinhar u l-formola tista' tniżżilha wkoll minn [www.thechurchinmalta.org](http://www.thechurchinmalta.org).

## L-APPLIKAZZJONIJIET

7. **Il-ġenituri jistgħu japplikaw għad-dhul fl-Iskejjel tal-Knisja permezz ta':**
  - Applikazzjoni online jew
  - Applikazzjoni f'waħda mill-iskejjel
  - M'għandhomx isiru aktar minn applikazzjoni waħda għal kull kriterju f'isem l-istess applikant.

### 7.1 APPLIKAZZJONIJIET TAL-EWWEL KRITERJU - Applikanti li Jingħataw Post (Para. 1 a-f):

Applikazzjonijiet skont il-Kriterji ta' Tfal minn Djar tal-Knisja, tal-Impjegati, tal-Aħwa, ta' *transfers*, ta' tfal li ngħatatilhom eżenzjoni mill-attendenza, u tfal minn Skola tal-Knisja bla Kontinwità (Para. 1 a-f), isiru:

- online fuq is-sit <http://knisja.org/applications> mill-Erbgħa 15 ta' Novembru sat-Tnejn 27 ta' Novembru 2017 JEW
- fl-iskejjel li jservu ta' ċentri fejn nies inkarigati jilqgħu d-dokumenti meħtieġa u jimlew l-applikazzjonijiet:

fis-Seminarju r-Rabat, f'St. Angela School Zabbar, JEW f'St. Michael's School Santa Venera,

I-Erbgħa 22 (kunjomijiet bl-ittri A-C), il-Ħamis 23 (kunjomijiet bl-ittri D-M) u l-Ġimgħa 24 ta' Novembru 2017 (kunjomijiet bl-ittri N-Z), bejn id-9.00 ta' filgħodu u s-2.00 ta' wara nofsinhar.

Il-formoli tal-applikazzjonijiet ma jitniżżlux minn fuq is-sit elettroniku u lanqas jingabru minn qabel.

Mal-applikazzjoni huma meħtieġa d-dokumenti msemmija f'Para. 6.

**7.2** Applikanti li għandhom huthom il-kbar jattendu Skola tal-Knisja iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jinkitbu fl-istess skola ta' huthom. F'dan il-każ, dawn l-applikanti jridu japplikaw kemm skont il-Kriterju tal-Aħwa (Para. 1c) kif ukoll skont il-Kriterju ta' Applikanti Oħra (Para. 3 u 8) jew xi Kriterju ieħor. Huwa neċessarju li fuq il-formoli tal-applikazzjoni jindikaw li qed japplikaw skont iż-żewġ kriterji. Fin-nuqqas ta' din id-dikjarazzjoni dan il-Kriterju ma japplikax. Dan jgħodd ukoll għal min qed japplika skont il-Kriterju tal-Impjegati.

**7.3** L-applikanti msemmija f'Para. 7.2 jiġu mitluba jagħmlu l-għażla finali dwar f'liema skola jridu jmorru dakinhar tal-Għażla ta' Skola (Para. 12 u 13).

#### **7.4 APPLIKAZZJONIJIET TARD TAL-EWWEL KRITERJU (Para. 1a-f):**

- online fuq is-sit <http://knisja.org/applications> mill-Ġimgħa 1 ta' Diċembru sal-Ħamis 14 ta' Diċembru, 2017 JEW
- fil-Kurja tal-Arċisqof nhar il-Ħamis 14 ta' Diċembru 2017 bejn id-9.00 a.m. u s-1.00 ta' wara nofsinhar.

#### **8. APPLIKAZZJONIJIET TAT-TIELET KRITERJU GĦAD-DHUL FL-EWWEL SENA KINDERGARTEN - Applikanti Oħra (Para. 3) li jintgħażlu bil-polza jsiru:**

- online fuq is-sit <http://knisja.org/applications> mit-Tnejn 22 ta' Jannar sat-Tlieta 13 ta' Frar, 2018 JEW
- f'waħda minn dawn l-iskejjel li jservu ta' ċentri fejn nies inkarigati jilqgħu d-dokumenti meħtieġa u jimlew l-applikazzjonijiet:  
Is-Seminarju Rabat, St.Aloysius College Primary Balzan, St.Angela Żabbar, St.Joseph Blata l-Bajda, u St.Joseph Paola.  
L-applikazzjonijiet isiru t-Tnejn 5 ta' Frar (kunjomijiet bl-ittri A-C), it-Tlieta 6 ta' Frar (kunjomijiet bl-ittri D-M) u l-Erbgħa 7 ta' Frar, 2018 (kunjomijiet bl-ittri N-Z) bejn id-9.00 a.m. u nofsinhar.  
Il-formoli tal-applikazzjonijiet ma jitniżżlux minn fuq is-sit elettroniku u lanqas jingabru minn qabel.

Mal-applikazzjoni huma meħtieġa d-dokumenti msemmija f'Para. 6a-ġ.

#### **8.1 APPLIKAZZJONIJIET TARD TAT-TIELET KRITERJU APPLIKANTI OĦRA (Para. 3):**

- online fuq is-sit <http://knisja.org/applications> mit-Tnejn 19 ta' Frar sal-Erbgħa 28 ta' Frar, 2018 JEW
- fil-Kurja tal-Arċisqof jew fl-iskola St Michael, Triq il-Kanun Santa Venera nhar l-Erbgħa 28 ta' Frar 2018 bejn id-9.00 a.m. u s-1.00 ta' wara nofsinhar.

**8.2** Kull min japplika online skont l-Ewwel Kriterju nkluż Każijiet Serji tal-Ewwel Kriterju, u ma jirċevix *acknowledgement* sat-12 ta' Jannar 2018, għandu jikkuntattjana skont Para. 19.

Kull min japplika online skont it-Tielet Kriterju nkluż Każijiet Serji Applikanti Oħra, u ma jirċevix *acknowledgement* sas-16 ta' Marzu 2018, għandu jikkuntattjana skont Para. 19.

#### **9. FLASIJET - Sabiex jiġu koperti spejjeż klerikali, postali, eċċ qed jintalbu dawn il-flasijiet:**

**9.1** Flas tal-Applikazzjoni €15.

Flas ta' Applikazzjoni tard €20.

**9.2** Flas ta' registrazzjoni li jsir mal-għażla ta' skola €40.

**10.** Fuq is-sit elettroniku [www.thechurchinmalta.org](http://www.thechurchinmalta.org) jiġu ppubblikati listi numerati bl-ismijiet ta' dawk li jkunu applikaw skont il-Kriterji 1 a-e.

## POLZA TAL-GHAŻLA – Il-Ħamis, 26 ta' April 2018

11. Bil-Polza tal-Ghażla (Para. 3) jiġi stabbilit l-ordni li bih issir l-Ghażla ta' Skola. Min jitle' l-ewwel jagħzel l-ewwel, eċċ. Jieħdu sehem fil-**Polza tal-Ghażla** l-Applikanti Oħra (Para. 3). L-ordni stabbilit permezz tal-Polza tal-Ghażla jintuża wkoll bħala *waiting list* generali.
- 11.1 In-numru totali ta' postijiet li jridu jimplimentaw bil-Polza tal-Ghażla hu n-numru totali ta' postijiet offruti mill-iskejjel kollha f'daqqa (subien = 75, bniet = 94, Para. 5), **wara** li jitnaqqas minn dan it-total in-numru ta' applikanti li jkunu ngħataw post skont il-Kriterji ta' Tfal minn Djar tal-Knisja, tal-Impjegati, tal-Aħwa, *transfers*, tfal li se jkomplu fl-iskola li għaliha ngħataw eżenzjoni mill-attenzenza, ta' Każijiet Serji (Para. 1a-e, 2), u aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti (Para. 3.1). Dakinhar tal-polza jiġi ppubblikat dan in-numru totali ta' postijiet vakanti.
- 11.2 Il-Polza tal-Ghażla ssir l-Istitut Kattoliku, il-Floriana, tel. 7925 2965, nhar il-Ħamis, 26 ta' April 2018:  
**SUBIEN:** fid-9.00 a.m. u **BNJET:** f' 12.00 a.m.  
It-tluġ tal-polza se jiġi *streamed live*, dirett fuq [www.thechurchinmalta.org](http://www.thechurchinmalta.org). F'każ li tinqala' xi problema li minħabba fiha ma tkunx tista' issir it-trażmissjoni diretta, jittella' filmat mill-aktar fis possibli, jekk ikun possibli li dan isir.
- 11.3 Fl-eventwalità li xi isem ta' applikant ma jkunx inkluz fil-polza, il-Bord tad-Dhul fl-Iskejjel tal-Knisja jagħmel polza oħra kif ser nispjegaw. Jiġu preżentati tlett gruppi ta' numri: tnejn miż-0 sad-9 u grupp ieħor miż-0 sa kemm hemm numru ta' mijiet ta' applikanti. Dawn it-tlett gruppi jirrapreżentaw il-*units*, l-għaxriet u l-mijiet. Jittella' numru minn kull grupp. Dawn it-tlett numri jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom ghażla ta' skola u ma jkunx hemm post għalihom it-tnejn, tittella' il-polza bejnithom.
- 11.4 Ir-riżultat tal-Polza tal-Ghażla jiġi ppubblikat fuq is-sit elettroniku [www.thechurchinmalta.org](http://www.thechurchinmalta.org). Jiġu ppubblikati n-numru tal-applikazzjoni, l-isem u l-kunjom u n-numru li jkun tela' telgħet fih it-tifel jew tifla.
- 11.5 Il-ġenituri li jmisshom jieħdu sehem fl-Ghażla ta' Skola jiġu mgħarrfa bil-miktub bir-riżultat miksub u mfakkra bid-dettalji tal-Ghażla ta' Skola skont Para. 12 u 13, u bin-numru ta' postijiet vakanti skola, skola. **Din il-korrispondenza tintbagħat lill-ġenituri madwar ġimgħa qabel l-Ghażla ta' Skola. Ma tingħata ebda informazzjoni fuq it-telefown.**
- 11.6 **Mal-istess ittra tintbagħat ukoll il-Formola ta' Preferenza bl-ismijiet tal-iskejjel li jistgħu jaċċettaw tfal f'dik is-sena ta' dhul (ara Para. 15.1 u 15.3 għal aktar dettalji).**

## GHAŻLA TA' SKOLA

12. **Subien:** L-Ghażla ta' Skola se ssir f'St.Paul's Missionary College Rabat, tel. 21459536, skont din l-iskeda:
- |                      |                              |           |
|----------------------|------------------------------|-----------|
| Dawk bejn 001 – ZZZ* | It-Tlieta, 22 ta' Mejju 2018 | 4.00 p.m. |
|----------------------|------------------------------|-----------|
13. **Bniet:** L-Ghażla ta' Skola se ssir f'St.Paul's Missionary College Rabat, tel. 21459536, skont din l-iskeda:
- |                      |                              |             |
|----------------------|------------------------------|-------------|
| Dawk bejn 001 – ZZZ* | It-Tlieta, 22 ta' Mejju 2018 | 5.30 p.m.** |
|----------------------|------------------------------|-------------|
- \*ZZZ jirrapreżenta n-numru stabbilit f'Para.11.1  
\*\*Dan il-ħin huwa approssimattiv u l-Ghażla ta' Skola Bniet issir wara li tispicċa dik tas-Subien.
14. Huwa importanti li tiġu fil-ġurnata u l-ħin muri hawn fuq sabiex tagħmlu l-għażla meta jkun imisshom. Min jasal tard ikun jista' jagħmel l-għażla skont il-pożizzjoni tiegħu fl-ordni stabbilit iżda ma jkollux dritt iħassar l-għażliet li jkunu laħqu saru.
- 14.1 Hija r-responsabilità tal-ġenituri li jkunu preżenti għall-għażla ta' skola jew li jawtorizzaw lil xi ħadd ikun preżenti flokxom. F'każ ta' emergenza fejn il-ġenituri ma jkunux preżenti għall-għażla ta' skola, il-Bord tad-Dhul jista' jipprova jikkuntatja lill-ġenituri tal-applikant u jekk ikun meħtieġ jirreġistra lill-applikant, f'isem il-ġenituri, fl-iskola li jixtiequ minn dawk li jkun għad baqgħalhom postijiet vakanti. Jekk din il-proċedura ma sseħħx ma jtiqisx bħala xi nuqqas minn naha tal-Bord tad-Dhul. Jekk il-ġenituri jagħzlu li ma jibgħatux lill-uliedhom fi skola tal-Knisja ikun utli li waqt l-għażla ta' skola jinfurmaw lill-Bord bid-deċiżjoni tagħhom.
15. Sakemm hemm postijiet vakanti fl-iskejjel, il-ġenituri jistgħu jagħzlu l-iskola preferuta tagħhom.
- 15.1 Meta xi skola partikolari timtela' u din tkun l-iskola preferuta, il-ġenituri jistgħu jagħzlu skola oħra. F'dan il-każ għandhom jimplimentaw il-Formola ta' Preferenza.

- 15.2** Il-ġenituri jistgħu jagħzlu ukoll li ma jiktbux lit-tifel/ tifla tagħhom f'ebda skola mingħajr ma jitlew posthom skont l-ordni stabbilit fil-Polza tal-Għażla Para. 11.
- 15.3** Meta jinqala' post vakanti f'xi skola, dan jiġi offrut skont il-Kriterji tad-Dħul u/ jew lil min ikun l-aktar `il quddiem fl-ordni tal-Polza tal-Għażla, u jkun ipprefera dik l-iskola imma ma setgħax jagħzilha. Fuq il-Formola ta' Preferenza l-ġenituri għandhom jindikaw l-ordni ta' preferenza billi jiktbu numru hdejn hames skejjel. In-numru 1 jindika l-ogħla preferenza eċċ. Tista' ukoll tingħata preferenza lil dawk l-iskejjel li m'għandhomx postijiet vakanti jiġifieri dawk li għandhom 0 fil-kolonna 'Numru ta' Postijiet' Para. 5, jekk il-ġenituri huma interessati fihom (ara Para. 1.4). Għal preferenza ta' skola jiġu kkunsidrati biss dawk l-iskejjel li l-ġenitur ikun tahom preferenza aktar għolja mill-iskola li l-applikant ikun inkiteb fiha. Skejjel bi preferenza aktar l-isfel minn dik li fiha inkiteb l-applikant ma jiġux ikkunsidrati għaliex nifhmu li l-iskola magħżula hija aktar ippreferuta.
- 15.4** Jekk wara li jagħlaq il-proċess deskritt hawn fuq ikun baqa' postijiet vakanti jissejjaħ min imissu. Dan jiġi mitlub ukoll jimla' il-formola tal-preferenza ta' skola.
- 15.5** L-attendenza f'xi skejjel għall-postijiet vakanti li jimtlew wara l-bidu tas-sena skolastika, tibda mis-sena skolastika li jmiss.
- 16.** L-ordni stabbilit permezz tal-Polza tal-Għażla jintuża bħala *waiting list* ġenerali u jibqa' attiv sat-30 ta' Ġunju 2019 għal dħul fl-ewwel sena kindergarten fis-sena skolastika 2018-2019.

## TAGHRIF IEHOR

- 17.** Tfal irregjistrati fi skola tal-Knisja huma obbligati li jattendu regolarment l-iskola irregjistrati fiha mill-bidu tas-sena skolastika li għaliha jkunu applikaw.
- 17.1** Tista' tingħata eżenzjoni f'każ ta' ġenituri li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-fal suppost jibdeu jattendu l-iskola. Sabiex isefh dan, il-ġenituri għandhom jiktbu lill-Bord tad-Dħul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni rilevanti li tipprova li huma se jkunu barra minn Malta għal xi raġuni serja. Tista' tintalab eżenzjoni għat-tieni sena skolastika billi l-ġenituri jerġgħu jiktbu lill-Bord u jagħtu d-dettalji meħtieġa. Il-Bord jiddeciedi kull każ skont il-merti tiegħu. Il-Bord jinforma lill-ġenituri bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-fal eżentati ma jibdewx jattendu l-iskola sa-żmien stipulat.
- 18. Kull informazzjoni li int tagħti lill-Bord tad-Dħul dwar it-tifel/ tifla tiegħek u li skont l-Att tal-2001 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi. Aktar dettall dwar il-Protezzjoni tad-Data jista' jinkiseb mill-websajt: [www.thechurchinmalta.org](http://www.thechurchinmalta.org).**
- 19.** Tista' tikkomunika mal-Bord f'dan l-indirizz: Segretarju, Bord tad-Dħul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew [marisa.ellul@maltadiocese.org](mailto:marisa.ellul@maltadiocese.org).
- 20.** Kull min ma jirċevix xi tveġiba mwegħda f'dawn ir-Regolamenti, għandu jikkuntattja l-Bord sa ġimgħa wara d-data rilevanti.
- 21.** Proċeduri dwar il-ksur ta' dawn ir-Regolamenti qed jiġu ppublikati fuq [www.thechurchinmalta.org](http://www.thechurchinmalta.org). Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 27790060, imejl: [charles.mallia@maltadiocese.org](mailto:charles.mallia@maltadiocese.org).
- 22.** Għad-dħul fl-ewwel sena kindergarten, fit-tieni sena kindergarten, fl-ewwel sena primarja u fl-ewwel sena sekondarja joħorġu Regolamenti għal kull sena skolastika u huwa neċessarju li ssir applikazzjoni kull sena.
- 23. Dawn ir-Regolamenti japplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżiedu.**
- 24. Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.**